

ನಂಜನಗೂಡಿನ ದಳವಾಯಿ ಮಿಂಡಲ್ ಸ್ಕೂಲ್ ಕಟ್ಟಡದ ಬಗ್ಗೆ

೨೨೪ ಶ್ರೀ ಎಂ. ಮಹದೇವ್ (ನಂಜನಗೂಡು) ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ನಂಜನಗೂಡಿನಲ್ಲಿರುವ ದಳವಾಯಿ ಮಿಂಡಲ್ ಸ್ಕೂಲಿನ ಕಟ್ಟಡ ಬಹಳ ಹಳೆಯದಾಗಿ ಬಿದ್ದು ಹೋಗುವ ಸ್ಥಿತಿಯಲ್ಲಿದ್ದು ಇದರ ಬಗ್ಗೆ ಜಲ್ಲಾಧಿಕಾರಿಗಳು ಹಾಗೂ ಲೋಕೋಪಯೋಗಿ ಇಲಾಖೆಯವರು ತರಗತಿಗಳನ್ನು ನಡೆಸಲು ಯೋಗ್ಯವಾಗಿಲ್ಲ ಎಂದು ತೀರ್ಮಾನಿಸಿದ್ದರೂ ಕೂಡ ಇಲಾಖೆಯವರು ಏನೂ ಕ್ರಮ ಕೈಗೊಳ್ಳದೇ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ.

(ಆ) ಹಾಗಿದ್ದಲ್ಲಿ ಸರ್ಕಾರವು ತೆಗೆದುಕೊಳ್ಳುವ ಕ್ರಮವೇನು ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).

(ಅ) ಗಮನಕ್ಕೆ ಬಂದಿದೆ.

(ಆ) ಮಂಖಿ ಅಭಿಯಂತರರನ್ನು (ಕಟ್ಟಡ ಮತ್ತು ಸಂಪರ್ಕ) ಈ ಕೆಲಸವನ್ನು ೧೯೮೩-೮೪ ರಲ್ಲಿ ಆದ್ಯತೆ ಮೇಲೆ ತೆಗೆದುಕೊಳ್ಳಬೇಕೆಂದು ಕೋರಲಾಗಿದೆ.

ಶ್ರೀ ಎಂ. ಮಹದೇವ್.—ಸ್ವಾಮಿ, ಇಲ್ಲಿ ನನ್ನ ಹೆಸರು ಸರಿಯಾಗಿ ಅಚ್ಚಾಗಿಲ್ಲ. ಇದರಿಂದ ನನ್ನ ಮಾನ ಮರ್ಯಾದೆಯಲ್ಲಿ ಹೋಗುತ್ತಿದೆ. ಇನ್ನು ಮುಂದೆ ನನ್ನ ಹೆಸರು ಸರಿಯಾಗಿ ಅಚ್ಚಾಗುವ ರೀತಿಯಲ್ಲಿ ತಾವು ನೋಡಿಕೊಳ್ಳಬೇಕು.

ಇನ್ನು ಈ ಕೆಲಸವನ್ನು ಆದ್ಯತೆ ಮೇಲೆ ತೆಗೆದುಕೊಳ್ಳಲಾಗುವುದೆಂದು ಹೇಳಿದ್ದಾರೆ. ಮಗಳಿಗಲ ಬರುತ್ತಿದೆ. ಈ ಕಟ್ಟಡ ಬಹಳ ಶಿಥಿಲವಾಗುತ್ತಿದೆ. ಅಲ್ಲಿ ೫ ಸಾವಿರ ಮಕ್ಕಳು ವಿದ್ಯೆ ಕಲಿಯುತ್ತಿವೆ. ಆದ್ದರಿಂದ ಇದಕ್ಕೆ ಮೊದಲ ಆದ್ಯತೆ ಕೊಟ್ಟು ಕೂಡಲೇ ಕಟ್ಟಡದ ಕೆಲಸ ಪೂರಂಭ ಮಾಡುತ್ತೀರಾ ?

ಶ್ರೀ ಬಿ. ರಾಚಯ್ಯ.—ಈಗ ಅಲ್ಲಿರುವಂತಹ ಕಟ್ಟಡವನ್ನು ಕೆಡಬೇಕಾಗಿದೆ. ಅಲ್ಲಿ ಉತ್ತಮವಾದಂತ ಮರಗಳಿವೆ. ಅದರ ಬೆಲೆಯೇ ಹತ್ತು ಲಕ್ಷ ರೂಪಾಯಿಗಳಾಗುತ್ತದೆ. ಆದ್ದರಿಂದ ಮರಗಳನ್ನು ಹರಾಜಿಗಿಟ್ಟು ಹೊಸ ಕಟ್ಟಡ ಕಟ್ಟಬೇಕಾಗುತ್ತದೆ. ಈ ವರ್ಷವೇ ಈ ಕೆಲಸ ಮಾಡಬೇಕೆಂದು ಹೇಳಿದ್ದೇವೆ.

ಶ್ರೀ ಎಂ. ಮಹದೇವ್.—ಮರಮುಟ್ಟುಗಳ ಬೆಲೆಯೇ ಹತ್ತು ಲಕ್ಷ ರೂಪಾಯಿಗಳಾಗುವುದೆಂದು ಮಾನ್ಯ ವಿಧ್ಯಮಂತ್ರಿಗಳು ಹೇಳಿದ್ದಾರೆ, ಅಂದರೆ ಇಷ್ಟು ಹಣ ಸರ್ಕಾರಕ್ಕೆ ಉಳಿತಾಯವಾಗುತ್ತದೆ. ಈಗಾಗಲೇ ಅಲ್ಲಿ ಒಂದೆರಡು ಮರಗಳು ಹೋಗಿವೆ. ಆದ್ದರಿಂದ ಮತ್ತೆ ಅಲ್ಲಿ ಮರಗಳ ದುರುಪಯೋಗವಾಗದಂತೆ ತಡೆಗಟ್ಟಲು ಒಂದು ಸಮಿತಿಯನ್ನು ನೇಮಕಮಾಡುತ್ತೀರಾ ?

ಶ್ರೀ ಬಿ. ರಾಚಯ್ಯ.—ಅದನ್ನು ಪರಿಶೀಲನೆ ಮಾಡಲಾಗುತ್ತದೆ.

ಶ್ರೀ ಎಂ. ಮಹದೇವ್.—ಈ ಶಾಲೆ ಟೌನ್ ಮಧ್ಯದಲ್ಲಿ ಈರುವ ಕಾರಣ ಅಲ್ಲಿ ಒಂದೊಂದು ಅಡಿಯೂ ಸಹ ಒಳ್ಳೆಯ ಬೆಲೆ ಬಾಳುತ್ತದೆ. ಇಂತಹ ಜಾಗವನ್ನು ಕೆಲವು ಖಾಸಗಿಯವರು ಒತ್ತುವರಿ ಮಾಡಿಕೊಂಡಿದ್ದಾರೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಬಂದಿದ್ದರೆ ಏನಾದರೂ ಕ್ರಮ ತೆಗೆದುಕೊಂಡಿದ್ದೀರಾ ?

ಶ್ರೀ ಬಿ. ರಾಚಯ್ಯ.—ಜಾಗದ ಒತ್ತುವರಿಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ ಮತ್ತು ನಾನು ಸಹ ಅಲ್ಲಿ ಹೋಗಿ ನೋಡಿದ್ದೇನೆ. ಈಗ ಯಾರು ಯಾರು ಒತ್ತುವರಿ ಮಾಡಿಕೊಂಡಿದ್ದಾರೆ ಅಂತ ಹವರನ್ನು ಆ ಭಾಗದಿಂದ ಎವಿಕ್ಟ್ ಮಾಡಿಸಬೇಕೆಂದು ಅಸಿಸ್ಟೆಂಟ್ ಕಮೀಷನರ್ ಅವರಿಗೆ ನಿರ್ದೇಶನ ಕೊಡಲಾಗಿದೆ.